

दिनांक: 13.04.2026

समय : 18.30 पीएम

- प्रधानमंत्री नरेन्द्र मोदी ने कहा—“नारी शक्ति वंदन” अधिनियम से लोकतंत्र को और मजबूती मिलेगी
- मुख्यमंत्री भजनलाल शर्मा ने युवाओं को सशक्त बनाने के लिए राज्य सरकार की प्रतिबद्धता दोहराई
- जल जीवन मिशन घोटाले में एसीबी ने 10 आरोपियों के खिलाफ चार्जशीट पेश कीं
- मौसम विभाग ने इस साल मॉनसून की बारिश सामान्य से कम होने की संभावना जताई

000

प्रधानमंत्री नरेन्द्र मोदी ने कहा है कि भारत की नारी शक्ति अपने दृढ़ साहस, आत्मविश्वास और मेहनत के दम पर लगातार नई ऊंचाइयां छू रही हैं नई दिल्ली में आज नारी शक्ति वंदन सम्मेलन को संबोधित करते हुए श्री मोदी ने कहा कि भारत 21वीं सदी में महिला सशक्तिकरण को समर्पित एक बड़ा निर्णय लेने जा रहा है उन्होंने कहा कि संसद नया इतिहास रचने जा रही है, जिसमें भूत और भविष्य की महत्वकांक्षाओं को पूरा किया जाएगा प्रधानमंत्री ने कहा कि लोकतंत्र में महिला आरक्षण, अति-आवश्यक हैं श्री मोदी ने कहा कि महिलाओं की भागीदारी, लोकतंत्र को मजबूत करती हैं पंचायती राज संस्थान महिला नेतृत्व का उत्कृष्ट उदाहरण हैं प्रधानमंत्री ने कहा कि वर्तमान में 14 लाख से अधिक महिलाएं स्थानीय, सार्वजनिक निकायों में सेवाएं दे रही हैं

000

मुख्यमंत्री भजनलाल शर्मा ने आज बालोतरा जिले के पचपदरा में निर्माणाधीन रिफाइनरी प्रोजेक्ट का दौरा कर सुरक्षा और अन्य व्यवस्थाओं का जायजा लिया उन्होंने आगामी 21 अप्रैल को प्रधानमंत्री नरेन्द्र मोदी के प्रस्तावित कार्यक्रम की तैयारियों की समीक्षा कीं भाजपा कार्यकर्ताओं को संबोधित करते हुए श्री शर्मा ने कहा कि यह रिफाइनरी प्रदेश के गौरव का प्रतीक है और इसके शुरू होने से पश्चिमी राजस्थान सहित पूरे राज्य की आर्थिक स्थिति में क्रांतिकारी बदलाव आएगा मुख्यमंत्री ने बताया कि प्रधानमंत्री स्वयं इस महत्वपूर्ण परियोजना की लगातार मॉनिटरिंग कर रहे हैं

.....

इससे पहले मुख्यमंत्री ने सभा स्थल का निरीक्षण किया और अधिकारियों को आवश्यक दिशा-निर्देश दिए

000

मुख्यमंत्री भजनलाल शर्मा ने कहा है कि राज्य सरकार युवाओं को सशक्त बनाने और उनके सपनों को पूरा करने के लिए पूरी निष्ठा के साथ काम कर रही हैं मुख्यमंत्री जयपुर के राजस्थान इंटरनेशनल सेंटर में आज आयोजित 'माय भारत बजट क्वेस्ट-2026' कार्यक्रम को वर्चुअली संबोधित कर रहे थे श्री शर्मा ने बताया कि प्रदेश में आगामी पांच वर्षों के दौरान चार लाख सरकारी और छह लाख निजी नौकरियां उपलब्ध कराई जाएंगी उन्होंने पेपर लीक के विरुद्ध की गई प्रभावी कार्रवाई का जिक्र करते हुए कहा कि अब तक 400 से अधिक दोषियों को जेल भेजा जा चुका है मुख्यमंत्री ने कहा कि सरकार युवाओं को स्वरोजगार से जोड़ने के लिए लगातार प्रयास कर रही हैं

000

आयुष्मान भारत प्रधानमंत्री जन आरोग्य हैकाथॉन-2026 के लिए पंजीकरण का आज अंतिम दिन है राष्ट्रीय स्वास्थ्य प्राधिकरण द्वारा आयोजित इस कार्यक्रम के लिए अब तक दो हजार छह सौ से अधिक प्रतिभागी पंजीकरण करा चुके हैं इस हैकाथॉन का उद्देश्य स्वास्थ्य सेवाओं में डिजिटल समाधान तलाशना और क्लेम प्रक्रिया को अधिक सुगम बनाना है

000

भ्रष्टाचार निरोधक ब्यूरो ने आज जल जीवन मिशन घोटाले के आरोपी सेवानिवृत्त आईएस सुबोध अग्रवाल को न्यायालय में पेश किया, जहां से उन्हें दो दिन की पुलिस हिरासत में भेज दिया गया है इसी मामले में एसीबी ने 10 आरोपियों के खिलाफ अदालत में आरोप-पत्र यानी चार्जशीट भी पेश कर दी है एसीबी ने स्पष्ट किया कि मामले में अन्य संदिग्धों के विरुद्ध अनुसंधान अभी जारी है फरार

चल रहे तीन अन्य आरोपियों की गिरफ्तारी के लिए 6दबिश दी जा रही है और उनकी संपत्तियां कुर्क करने की कार्रवाई भी शुरू कर दी गई हैं

000

पुलिस महानिदेशक राजीव शर्मा आज जोधपुर के दौरे पर रहें जोधपुर सर्किट हाउस में मीडिया से बातचीत करते हुए उन्होंने कहा कि प्रदेश में कानून-व्यवस्था को सुदृढ़ करना और साइबर अपराधों पर लगाम लगाना पुलिस की सर्वोच्च प्राथमिकता हैं श्री शर्मा ने बताया कि मुख्यमंत्री भजनलाल शर्मा की मंशा के अनुरूप प्रत्येक जिले में साइबर थाने स्थापित किए गए हैं उन्होंने कहा कि पुलिस बल को आधुनिक चुनौतियों से निपटने के लिए तैयार किया जा रहा हैं

000

राजस्थान पुलिस स्थापना दिवस के उपलक्ष्य में कल से तीन दिन का समारोह आयोजित किया जाएगा इसके तहत कल शाम को जयपुर के ऐतिहासिक अल्बर्ट हॉल पर राजस्थान पुलिस का बैंड दल प्रस्तुति देगा पुलिस और जनता के बीच की दूरी को कम करने के उद्देश्य से आयोजित यह कार्यक्रम शाम 7 बजे से सवा आठ बजे तक चलेगा इस कार्यक्रम में पुलिस बैंड के सदस्य अपनी विशेष और पारंपरिक बैंड ड्रेस में सुसज्जित नजर आएंगे इस दौरान अल्बर्ट हॉल पर भव्य रोशनी की जाएगी

000

बाबा साहेब डॉ. भीमराव अम्बेडकर की 135 वीं जयंती कल समारोहपूर्व मनाई जायेगी पूर्व संध्या पर भी आज विभिन्न कार्यक्रम आयोजित किए गए सवाईमाधोपुर में आज सामाजिक समरसता और स्वच्छता कार्यक्रम हुए जिले में शाम को मशाल जुलूस निकाला जाएगा हनुमानगढ़ जिले के बशीर गांव में आज आयोजित समारोह में विभिन्न क्षेत्रों की प्रतिभाओं को सम्मानित किया गया जिले में कल निकलने वाली शोभायात्राओं के लिए तैयारियां पूरी कर ली गई हैं उधर, बाड़मेर में कल जन-जागरण रैली निकाली जाएगी और जिला स्तरीय समारोह में प्रतिभाओं को पुरस्कृत किया जाएगा राज्यपाल हरिभाऊ बागडे और मुख्यमंत्री भजनलाल शर्मा ने प्रदेशवासियों को अंबेडकर जयंती पर शुभकामनाएं दी हैं राज्यपाल ने बाबा साहेब के योगदान को याद करते हुए उनके बताए मार्ग पर चलने का आह्वान किया हैं मुख्यमंत्री ने अपने संदेश में कहा कि डॉ. अंबेडकर के विचार न्यायपूर्ण और प्रगतिशील समाज के निर्माण का आधार हैं

000

मौसम विभाग ने इस साल दक्षिण-पश्चिम मॉनसून के दौरान होने वाली बारिश के सामान्य से कम होने की संभावना व्यक्त की हैं आज जारी दीर्घकालीक पूर्वानुमान के अनुसार इस बार मॉनसून की बारिश 92 प्रतिशत रहने की संभावना हैं विभाग ने कहा है कि मॉनसून अवधि में अलनीनो जैसी स्थितियां विकसित होने के भी आसार हैं

इस बीच, प्रदेश में गर्मी का असर बढ़ने लगा हैं पिछले चौबीस घंटों के दौरान राज्य के अधिकांश हिस्सों में दिन के तापमान में बढ़ोतरी दर्ज की गई बाड़मेर 41 दशमलव 8 डिग्री सेल्सियस अधिकतम तापमान के साथ प्रदेश का सबसे गर्म स्थान रहा इसके अलावा जैसलमेर में 41 दशमलव 4, चित्तौड़गढ़ में 40 और डबोक, जोधपुर, फलौदी और बीकानेर में पारा 39 डिग्री से ऊपर दर्ज हुआ मौसम केंद्र जयपुर के निदेशक राधेश्याम शर्मा ने बताया कि आगामी चार से पांच दिनों तक प्रदेश में मौसम मुख्य रूप से शुष्क रहेगा इस दौरान तापमान में तीन से चार डिग्री सेल्सियस की और बढ़ोतरी होने की संभावना हैं

000

डीग जिले के सावई खेड़ा क्षेत्र में पिछले तीन दशकों से जारी जलभराव की समस्या का अब स्थाई समाधान होने जा रहा हैं राज्य बजट 2024-25 की घोषणा के तहत 'सावई खेड़ा डिप्रेशन लिफ्ट योजना' का क्रियान्वयन तेजी से किया जा रहा हैं जिला कलक्टर मयंक मनीष ने बताया कि परियोजना का 70 से 75 प्रतिशत तक कार्य पूरा हो चुका हैं उन्होंने बताया कि इस योजना के माध्यम से सावई खेड़ा डिप्रेशन में जमा अतिरिक्त पानी को बाहर निकाला जाएगा, जिससे लगभग ढाई हजार बीघा कृषि भूमि जलमग्न होने से बच सकेगी

000